

Беларускі Універсітэт

ОРГАН ПАРТКОМА, РЕКТАРАТА, МЯСЦКОМА, КАМІТЭТА ЛКСМБ
І ПРАФКОМА БЕЛАРУСКАГА ДЗЯРЖАВНАГА УНІВЕРСІТЭТА ІМЯ У. І. ЛЕНІНА

№ 9 (518)

Субота, 16 сакавіка 1963 г.

Цана 1 кап.

Год выдання XVI-ы

Жыццё матфака

Напружана ідзе зараз жыццё матфака. Па-ранейшаму першакурснікі і другакурснікі ходзяць на лекцыі, спрачаюцца аб рашэнні тых або іншых ураўненняў, аб узятых інтэгралах. А ў старшакурснікаў паявіліся новыя клопаты.

Новыя дысцыпліны паявіліся ў раскладзе заняткаў у трэцякурснікаў — гэта метады вылічэнняў, элементарная матэматыка, педагогіка.

На трэцім курсе адбылося размеркаванне студэнтаў па спецыяльнасцях. Колькі хваляванняў прыйшлося перажыць! Рашалася ж будучыня кожнага. Жаданне ўсіх было, у асноўным, улічана, а цяпер ужо ідуць заняткі поўным ходам.

«Метады вылічэнняў» у тэарэтыкаў народнай гаспадаркі і вылічальнікаў чытае прафесар В. І. Крылоў. Ціха заўсёды ў аўдыторыі. Уважліва слухаюць студэнты, стараюцца не прапусціць ніводнага слова. А ў суседняй аўдыторыі М. У. Піскуноў у групе педагогаў чытае педагогіку.

Радка сустрэнеш цяпер ва ўніверсітэце чацвёртакурснікаў, а калі і сустрэнеш, то ўсе яны кудысьці спяшаюцца.

Практыка, у іх першая практыка! А першы блін — заўсёды ко-

мам. Добрым ён аказаўся ў Лімы Гаркавай, Олі Пятровай, Софі Ліўшыц, Галі Рамашка, Зіны Арэшка, Элялі Артынскай. Усе яны — студэнткі педагогічнага аддзялення.

Рамашка, Арэшка, Артынская праходзілі практыку ў сярэдняй школе № 1. Задаволены застаўся імі кіраўнік Сцяпан Аляксандравіч Рабцэвіч. Дзяўчаты добра рыхтаваліся да ўрокаў, праводзілі выхаваўчую работу з вучнямі. Толькі на «выдатна» давала ўрок Ліма Гаркавая. Яна да паступлення ва ўніверсітэт працавала ў школе, а цяпер яна не толькі сама вырасла, але і сваім сяброўкам дапамагала добрай парадаю.

Зараз педагогі пераходзяць да месячнай вылічальнай практыкі, а потым у іх будзе вытворчая практыка ў майстэрнях. Яны будуць вывучаць такарную, слесарную і іншыя справы.

Чатыры гады назад вучыліся на першым курсе Пеця Стараселец, Ніна Сцефановіч, Косця Філіповіч, Дора Шнейдэр і іншыя. А цяпер ім зноў давялося пабыць на 1 і 2 курсах. На гэты раз у ролі выкладчыкаў.

Усе яны займаюцца ў групе тэарэтыкаў народнай гаспадаркі і сваю першую практыку праходзяць на родным матфаку.

«Страшнавата было, — гаворыць Пеця Стараселец, — і перад студэнтамі, і перад сваімі ж выкладчыкамі. Але нічога!»

Хто ведае, колькі яшчэ лекцыі давядзецца чытаць Дору Шнейдэр, але гэтую першую яна ніколі не забудзе. «Тэарэма аб алгебраічным расшырэнні». Колькі хваляванняў, працы прыйшлося ёй укладзі! І не дарэмна: на «выдатна» ацанілі першую лекцыю бывалыя выкладчыкі. Практычныя заняткі Дора правяла таксама выдатна.

На «выдатна» прайшлі практыку і Пеця Стараселец, Ніна Сцефановіч, Косця Філіповіч.

Яны ад усёй душы дзякуюць выкладчыкам Ю. С. Багданаву, А. С. Федэнку, С. Я. Рудакоўскай, А. Н. Нахімоўскай, якія вельмі і вельмі дапамаглі ім дасягнуць гэтага.

Да канца падыходзіць вытворчая практыка і ў вылічальнікаў. Яны навучыліся ўжо рашаць прасцейшыя задачы. Добра выходзіць усё ў Н. Шчарбакова, Р. Жаўняка, Кулакоўскай, М. Паварыч і іншых.

Так, напружана ідзе жыццё на матфаку. Але і настрой ва ўсіх багаты, працоўны!

Л. ПРЫМАЧУК,
студэнт 3 курса.

БЕРАЖЫЦЕ КНІГУ

Асноўная задача бібліятэкі — прапаганда твораў марксізма-ленінізма, рашэнняў XXII з'езда КПСС, рашэнняў партыі і ўрада, літаратуры па маральнаму кодэксу будаўнікоў камунізма, літаратуры па актуальных праблемах сучаснасці, дасягненняў навукі і тэхнікі і інш.

Бібліятэка, прапагандуючы кнігу, арганізуючы выдачу падручнікаў, вучэбных дапаможнікаў, павінна адначасова палепшаць стан кніжных фондаў бібліятэкі і арганізоўваць іх ахову.

Распрацаваныя новыя правілы карыстання літаратурай у бібліятэках ВНУ, якімі і павінны карыстацца бібліятэчныя работнікі і чытачы.

Тым не менш, гэтым правіламі некаторыя чытачы яшчэ не падпарадкоўваюцца, і таму часта неабходная кніга ляжыць забытая ў чытача, калі іншыя яе чакаюць.

Такіх чытачоў-даўжнікоў у бібліятэцы яшчэ шмат. З мінулага навучальнага года маецца на філфаку 90 даўжнікоў, на фізфаку — 80, на хімфаку — 40, на матфаку — 37, на геафаку — 14, на біяфаку — 12, на гістфаку — 11.

Часта студэнты выражаюць ста-
ронкі з кніг, падкрэсліваюць у кнігах радкі, што вядзе да

псавання кніг і дэзарыентацыі чытачоў.

Наш актыўны чытачоў, уся грамадства ўніверсітэта дапамагае нам выяўляць такіх гора-чытачоў. Без дапамогі актыўна бібліятэка не можа выхаваць акуратных чытачоў, не можа дабіцца вялікага абароту кніг, асабліва падручнікаў.

Калектыў работнікаў абслугоўвання прыступіў да выяўлення парушальнікаў правіл карыстання бібліятэкай і звяртацца да ўсіх чытачоў з просьбай дапамагчы яму ў гэтай цяжкай, але патрэбнай справе.

Пасяджэнне бюро камітэта камсамола

У аўторак адбылося пасяджэнне бюро камітэта камсамола, на якім абмяркоўвалася пытанне «Аб стане арганізацыйнай работы на фізічным факультэце». Са справаздачай па гэтым пытанні выступіў сакратар камітэта камсамола факультэта Васілій Стражаў.

Бюро камітэта камсамола БДУ прыняло канкрэтныя меры пры-
стыўныя па палепшэнню работы

Гістарычны домік

Гэты невялікі домік, што стаіць на беразе Свіслачы ў Мінску, часта наведваюць не толькі мінчане, але і многія замежныя дэлегацыі і турысты, што прыязджаюць з розных гарадоў і краін. Гэта — музей І з'езда РСДРП. Яго ганаровымі наведвальнікамі былі М. Тарэз, Т. Жыўкаў, Хо Ши Мін, Ж. Самбу і іншыя выдатныя дзеячы міжнароднага камуністычнага і рабочага руху. Тут, дзе адбыўся І з'езд, пабывалі таксама прадстаўнікі камуністычных партый Аргенціны, Аўстра-

ліі, Бразіліі, Мексікі, Новай Зеландыі, Сальвадора, Уругвая.

Асабліва людна ў музеі ў гэтыя дні, калі споўнілася 65 гадоў з дня адкрыцця І з'езда.

Нядаўна з экспанатамі музея пазнаёміліся групы школьнікаў з Масквы, Ленінграда, многіх гарадоў і вёсак рэспублікі. Яго наведалі экскурсантаў Кемерава, будаўнікі Ташкента і Баранавіч, турысты з Польшчы і ГДР. Многія з іх пакінулі ў кнізе водгукі шчырыя запісы аб сваіх уражаннях.

Рэйд па інтэрнатах №№ 2 і 4

Навесці ўзорны парадак у інтэрнатах

Пытанні санітарнага стану і парадак у інтэрнатах універсітэта, безумоўна, хваляюць і студэнтаў, і студэнткі, і камендантаў інтэрнатаў, і ректарат. Што ж характэрна ў адносінах чысціні і быту студэнтаў у цяперашнім навучальным годзе? Хто вызначыўся ў барацьбе за падтрыманне ўзорнага парадку і якія пакоі заслужылі самую высокую ацэнку?

«ВЫДАТНА» ЗА ПРАЦАЛЮБСТВА?

Да паслуг нашай рэйдавай камісіі — усё. І акуратна вычарчаныя графікі санітарнага стану, і поўная характарыстыка парадку, якую прапануюць члены студсавета, і самыя глыбокія растлумачэнні камендантаў, і... Практыка падказвае: перад тым, як паве-
рыць, не лепей бы праверыць? і мы праверылі. Бачылі сваімі вачыма, што юрысты, якія жывуць у 4-м інтэрнаце, вучацца не толькі захоўваць савецкія законы, але і падтрымліваць ідэальную чысціню і парадак.

Які ж гэта «ідэальны» пакой студэнта? Партрэты? дарожкі? дываны? Не! Проста: на падло-
зе — ні смяцінкі, ні пясчынкі

на плінтусах, у шафах, за тумбачкамі. Ложкі чыстыя, па ўсіх правілах запраўленыя, падэшкі акуратна пакладзены, ніводнага загорнутага вугалка на адзее-
лі на прасціні. Ці не праўда — добра? А як жа сталы, крэслы? Будзьце ўпэўненыя — на сваіх месцах стаяць, ножкі працёртыя вільготнай трапачкай. На ста-
лах — газеты, кнігі — у стосі-
ках. Жам могуць супярэчыць студэнты іншых факультэтаў. Але «пяцёркі» — факт, праверкай пацвердзіліся... І гэтага неда-
статкова? Прыходзіць у інтэрнат, юрысты вас ахвотна прымучы і абавязкова вам свой вопыт пера-
дадуць. Падкрэсліваем: там жы-
вуць амаль адны рэбяткі. А ў па-
коях дзяўчат тым больш утуль-
на. Ёсць і кветкі ў вазах, і гі-
тары ў руках, і песні на вуснах. Весела і радасна жывуць і ад-
начываюць студэнты.

Шмат добрага можна сказаць і аб парадку ў інтэрнаце № 2. У пакоі № 36 (адказная Ларыса Шыпінская) мы нават пры самай прыдзірлівай праверцы не знай-
шлі ні пылу, ні гразі. Адзенне акуратна развешана ў шафах. Абудак на самай ніжняй паліцы, адгароджаны ад іншых рэчаў

поўнаасцю. Для прадуктаў адве-
дзена зусім іншае месца. Такіх пакояў у гэтым інтэрнаце —
большасць.

Студэнты, якія жывуць у такіх узорных пакоях, маюць сваім дэ-
візам: «Чысціня і парадак у ін-
тэрнаце — залог выдатнай вучобы і моцнага здароўя».

У кожным з інтэрнатаў з ма-
ланкавай хуткасцю разносілася вестка аб тым, што камісія «пе-
рарадзілася» і сёння не будуць ставіць «двоек» за парадак у па-
коях. Яны, маўляў, прыдуць, па-
глядзяць, зробяць заўвагу, калі неабходна, і спакійна уйдучы. Так думалі многія студэнты, а некаторыя нават крыўдзіліся, калі члены камісіі праходзілі мі-
ма дзявярай іх пакою. Вельмі цяжка было пабываць у сснях пакояў, аднак мы са сваёй зада-
чай справіліся і задаволілі прось-
бу амаль усіх.

Нам давялося ўбачыць шмат сапраўды добрага і ўзорнага, аб чым мы расказвалі вышэй. Але прыйшлося ўбачыць і

БЫТ ГУЛЬТАЕУ І АБІБОКАУ

Інтэрнат № 4. Пакой № 52-а (адказны Аляксандр Скарабага-

таў). На абы як разасланых прасцінах сядзяць «іх вялікасці» студэнты! Яны ў шапках і паліто. На нашы пытанні штосьці незразумелае балбочуць. Прозвішчаў сваіх не назвалі. На астатніх ложках навалена адзенне, на падлозе — акуркі, шматкі паперы.

Такі ж малюнак паўтараецца ў пакоях №№ 42, 89, 163, 86, 142-а і іншых.

Ходзяць чуткі, што дырэктары прадуктовых магазінаў скоры бу-
дуць хадзіць да студэнтаў, якія няясночасова здаюць посуд, з-пад водкі і віна. Можна, гэта і хлусня, але ж... Не, не! Малочны і кансервавы посуд тут ні пры-
чым.

У пакоі № 54 перад нашым ві-
зітам жыхары навалі «ажур». Усе лішнія рэчы раскідалі па кутках, пад ложкамі, за тумбачкамі. Адкрылі шафу. Там складзены кнігі, шыйкі, газеты. У чым справа? Чаму яны не ў тумбач-
ках? Аказваецца, гэта проста маскіроўка: за кнігамі — 6 бу-
тэлек з-пад водкі і віна. Хто пры-
нёс іх у інтэрнат? Пакой маўчыць... У 233 пакоі мы знай-
шлі таксама 6 бутэлек, у 281-м — 8. Першыняство заняў усё ж 107 пакой. Там мы знайшлі 10 бутэ-

лек, і гэта ў студэнцкім пакоі! Інтэрнат № 2. Пакой № 72. Пасцелі раскіданы. За тумбачкамі столькі пылу, што ніякі пыласос не дапаможа.

У 65 пакоі няма дзяржонай руч-
кі. У шафе бутэлекі з-пад водкі. Колькі? Збіліся з ліку.

За стан у пакоі № 4 адказвае А. Чэчко. На паперы. А на спра-
ве — поўная безадказнасць. Па-
сцелі не засланяны, на падлозе — шматкі паперы, бруд. Цэлая ба-
тарэя — 8 бутэлек.

61 пакой увогуле цэлы месяц жыве без адказнага. У графіку — дзве «двойкі». Падлога брудная, да стала не дакрануцца — запя-
каецца.

Відавочна, дэканаты, студсаветы інтэрнатаў не будуць чакаць но-
вых сігналаў, і прымучы адпавед-
нае рашэнне адносна жыхароў названых пакояў. У інтэрнаце не месца п'яніцам і абіскам! Хто-ніхто спрабаваў адгаварыцца заняццю, зваліць віну на іншых. Прыходзілася доўга гутарыць, паказваць, як правільна трэба засцілаць пасцелю, які павінен быць парадак у шафах, у тум-
бачках. Многія студэнты ахвотна
выслухвалі нас, спагаджаліся з
(Заканчэнне на 2 стар.).

Навесці ўзорны парадак у інтэрнатах

(Пачатак на 1 стар.)

нашымі заўвагамі. Аднак былі і такія, для якіх «закон не пісаны»:

ШТО ХАЧУ, ТО І РАБЛЮ

Асабліва вызначаецца Эдуард Мельнікаў. Гэта «нявіннае дзіця» забавляецца звычайным востраносым нажом. Ён бярэ яго ў свае ручанькі і што ёсць сілушкі кідае ў дзвер. Такіх «дзетак» на студэнцкай лаве рэдка сустрачаш. Але і студсавет, даўбег, залішне ўжо цяплява адносіцца да Мельнікава.

Вельмі ўжо «забыўчывы» стаў Генадзь Кананенка. Ён зусім не парашна «забывае», што ложка трэба запраўляць, што трэба ў пакоі прыбіраць. Ён так хватуе рэпрадуктар аб сценку, што цяпер самы попытны майстар не адрамантуе яго.

Вось і адтрымліваецца, што ў інтэрнаце могуць суіснаваць адначасова дзве крайнасці і нібы два светы — чэсных, працалюбівых і мірок абывацеляў, якому не месца пад крышаю інтэрната.

А ПАВУЧЫЦЦА ЁСЦЬ У КАГО

Добра адгукаюцца ў інтэрнаце № 2 аб Ліне Корзун. Яна сочыць за тым, каб на кухні 3 паверху заўсёды ў чысціні былі падлога, сталы і інш. Рэгулярна выносяцца адходы прадуктаў, бачок заўсёды вымыты. У прадуктовых шафах паліцы акуратна засцеленыя. Узорны парадак захоўваецца ў ленпакоі і ў дзесятках жылых пакояў.

У вялікай колькасці можна прывесці прыклады і з інтэрната па вуліцы Дзімітрава.

Успамінаючы жыццё і вопыт мінулых гадоў і аналізуючы лепшыя паказчыкі цяперашняга навучальнага года, можна з упэўненасцю сказаць, што да выдатнага стану ўсіх інтэрнатаў не так ужо і далёка. Ёсць у каго павучыцца, ёсць і свой багаты вопыт падтрымання ўзорнай чысціні і парадку.

Нядрэнна было б студэнтам

нашага ўніверсітэта пацяпей звязацца з іншымі вышэйшымі навучальнымі ўстановамі і падзяліцца абмяняцца з імі вопытам. Напрыклад, з Львоўскім політэхнічным інстытутам, які на ўсесаюзным аглядзе заняў першае месца. У іх ва ўсіх інтэрнатах створаны партыйныя групы і групы дзяжурных камендантаў з ліку лепшых студэнтаў.

Вялікую дапамогу можа аказаць шэфства дзявоцых пакаёў над пакоямі юнакоў (няхай гэта не выклікае недаверлівую ўсмішку) або лепшых пакояў над горшымі. Да гэтага ча ў не жывы старая прывычка спасылацца на дрэнны выгляд пакою, у якім, маўляў, несучасная мэбля. Неабходна перагледзець змест і яшчэ больш узмацніць ролю сацыялістычнага саборніцтва за лепшае ўтрыманне інтэрнатаў.

Безумоўна, адным студсаветам з такімі вялікімі задачамі не справіцца. Ім на дапамогу павінны прыйсці партыйная, прафсаюзная, камсамольская арганізацыі, лепшыя студэнты, рэктарат

Члены рэйдавай брыгады:

у інтэрнаце № 2:

А. Я. Гарачава, камендант.

Мікалай Кучынскі,

Андрэй Бягун, студэнты:

у інтэрнаце № 4:

Г. М. Рабцэвіч, камендант.

Віктар Давыдка,

Леанід Дашук, члены студ-

савета,

Уладзімір Свеціч, намеснік старшын студсавета.

Людміла Прышчэп, студэнтка;

Георгій Огій, заг. аддзела газеты «Беларускі ўніверсітэт».

Наш конкурс заканчваецца

Рэдакцыя атрымала апошнія дзве назвы, якія чытачы далі здымку А. Войды. Вось яны:

П. В. М. (студэнт 4 курса філфака паждае сваё прозвішча не раскрываць) — «Зімавая летуценні».

Генадзь Мяцельскі (3 курс філфака) — «У царстве зімы».

У наступным нумары рэдакцыя аб'явіць вынікі конкурсу на лепшую назву, а таксама раскажа, які прыз атрымае пераможца.

Загадка

Што гэта такое?

Паміж

Камення і травы

Падзе

Змяя без галавы,

Без галавы,

Але шыпіць.

Злеу,

Аерам шалясціць.

А хвост —

Канца яму няма!

Пайдзе змяя,

Пакуль зіма

Не пройдзе ўладна

Па дварэ,

Тады прыйдзе

І замрэ,

І сніць

Да самае вясны,

У моцнай спячцы

Казкі-сны.

Паэзія—гэта вянец мастацтва

Кожны, хто мае справу з літаратурай, павінен ведаць цвёрдую пану слову. Паэзія ж выражаецца ў свабодным чалавечым слове. А слова ёсць і гук, і карціна, і пэўнае ўяўленне аб тым, што аўтар малюе. Чытаючы твор, чалавек павінен бачыць перад вачыма тое, аб чым ідзе размова. А вобразы павінны так запасці ў душу, што яшчэ доўга будуць круціцца ў галаве і чытач усклікне: «Як я раней да гэтага не дадумаўся?».

Асабліва вялікую канкрэтнасць слова мае ў лірычным творы, «якога нельга ні перасказаць, ні растлумачыць, але можна толькі адчуць і то не інакш, як прачыташы яго так, як выйшлі з-пад пера пэра. А, перасказаны прозай, лірычны твор ператвараецца ў агідную і мёртвую лічынку, з якой толькі што выпархнула бліскучая радужнымі кветкамі бабачка» (Бялінскі).

Вось якім павінна быць слова ў паэзіі. Верш «Музычнае вучылішча» Уладзіміра Верамейчыка, змешчаны ў № 1 насценгазеты «Слова філолага», выклікаў шэраг адмоўных водгукоў у чытача. Перш за ўсё, у творы няма свежай паэтычнай думкі, сустракаюцца радкі жывой прозы, нават штампы, чаго нельга дапускаць у паэзіі

Затым да іх праз нейкую хвіліну

Паверхам вышай, голасам ніжэй

Задумліва ўплялося піяніна,

А песня стала нечага звачыць.

Аб беднасці і збітасці рыфмы і казаць не прыходзіцца — гэта добра бачна з прыведзенных радкоў. Далей аўтар піша аб мелодыях музыкі, што даносяцца з аўдыторыі музычнага вучылішча.

І песня разрастаецца, хвалюе,

І я за ёй у далечыні плыву.

Зачараваныя статуі

Паволі паднімаюць галаву.

Што тут? Казка паэзіі ці проста цуды Ул. Верамейчыка, які «перабаршчыў» сваімі статуямі? Такія гіпербалічнасць губляе ўя-лякі сэнс. Рым таксама не вытрыманы. У трэцяй страфе зніклі некалькі складоў. Ад гэтага рытм верша кульгае.

Як жа можна збіцца з рытму?! Гэта ж дыханне верша, «асноўная сіла яго, энергія, падобная электрычнасці, або магнетызму», — адзначаў Уладзімір Маякоўскі.

У вершы Ул. Верамейчыка зусім мала выразнасці. Як гавораць, ёсць і *до*, і *рэ*, і *мі*, толькі *солі* не хапае. Гэта робіць верш выса-хітым і нецікавым:

Грыміць ад гукаў дом стары, музычны,

А мне яшчэ чагосці не стае.

Ансамбль сціхае... чую голас зычны,

Спявачка пранікнёна падае.

Асабліва сцю паэтычнай мовы з'яўляецца яе экспрэсіўнасць, якая дасягаецца дзякуючы ўмеламу выкарыстанню эпітэтаў, метафар ці параўнанняў. Знайсці тое слова, якое іменна патрэбна ў кантэксце — у гэтым і майстэрства мастака. Сціснутасць слоў і шырокае мора думак — такім павінен быць верш, калі ён сапраўдны. А рыфмы так проста не даюцца. Іх трэба лавіць знянацку, ноччу і днём, як лятучых мышэй.

Аўтару верша трэба яшчэ шмат працаваць, каб з гонарам пад твораў ставіць сваё прозвішча. Інакш нельга. Паэзія любіць працу настойлівую. Не, мы не за вершы-мініятуры, а за сапраўдныя вершы, хоць і доўгія, як у Ул. Верамейчыка.

Не, з гэтым вершам Ул. Верамейчыка згадзіцца цяжка. Рэдакалегія «Слова філолага» павінна больш строга і крытычна пады-ходзіць да паэтычных твораў. Каму, як не нам, філолагам, пісаць так, каб імі зачыталіся фізікі, захапляліся матэматыкі, занашвалі ў кішэнях біёлагі, географы! Каб кожны сказаў: «Во, гэта сапраўднае мастацтва!».

К. КАНУС.

ЦІКАВА ВЕДАЦЬ, ШТО...

...існуе кніга, якая надрукавана ў 24580 тамах. Гэта кітайскі энцыклапедычны слоўнік, які сабраў на сваіх старонках усе навуковыя звесткі, вядомыя да нашай эры. Ёсць у кітайцаў таксама і слоўнік, надрукаваны ў XVII стагоддзі, у 5020 тамах, кожны па 170 старонак.

* * *

...самая старажытная кніга—папірус, які напісаны ў 3350 годзе да нашай эры. Ён захоўваецца ў Нацыянальнай бібліятэцы ў Парыжы.

* * *

...самая вялікая па рызмеру кніга — анатамічны атлас, выдадзены ў Вене паміж 1823 і 1830 гадамі. Лісты яго маюць 190 сантыметраў у вышыню і 90 сантыметраў у шырыню.

* * *

...самая маленькая ў свеце кніга была надрукаваная ў 1897 годзе ў Падуге, у Італіі. Размер кнігі — 10×6 міліметраў.

...самая цяжкая кніга ў свеце — «Гісторыя вострава Ітака». Яе адзіны том мае вагу каля 48 кілаграмаў.

* * *

...Усім вядомы лёд мае каля двухсот назваў? Лёд, перамешаны са снегам, называецца «сняжура», невялікія ледзяныя нападленні называюцца «стамухай». Ёсць яшчэ блінчатыя льды, тарасістыя, лёд-падлетак, шуга, «сала», «каша» і яшчэ многа іншых назваў.

Рэдактар У. КУЛАЖАНКА

Адрас рэдакцыі:

Мінск Універсітэцкі гарадок, галоўны корпус, 212. Тэл. 2-07-19.

Друкарня Белсавпрофа.

АТ 03732. Тыр. 2000. Зак. 935.



На прыз газеты «Беларускі ўніверсітэт»

У сераду ў памяшканні галоўнага корпуса пачаўся саборніцтва вышэйшых на прыз газеты «Беларускі ўніверсітэт». Іграюць каманды фізічнага, хімічнага, філалагічнага, 3 курса матэматычнага, 2 курса матэматычнага факультэтаў (узмоцненая першараз-раднакам А. Абрамовічам з 4 курса) і вылічальнага цэнтры.

У прынятым палажэнні аб правядзенні саборніцтваў, у параўнанні з апублікаваным раей праектам, ёсць некаторыя змены. У саставе каманд — па 5 мужчын і 1 жанчыне ў рускія шашкі. Пераможцы на дошках узмага-роджваюцца граматамі спартыўнага клуба БДУ. Месца каманды вызначаецца па колькасці набраных ачкоў.

У першы дзень вялікага поспеху дабіліся фізікі, выйграўшы тры партыі і звёўшы адну на нічыю. Астатнія дзве партыі не адбыліся па ўважлівых прычынах і перанесены на другі дзень.

Нейкага поспеху дабіліся і філолагі. Яны хоць і прайралі 3 курсу матфака з лікам 2:4, але гэта—поспех. Выйграць у каманды, палавіна якой першараз-раднакі, філолагам пакуль не пад сілу. Але іх арганізаванасць

імкненне пасцігнуць глыбокія тайны ігры даюць упэўненасць, што гэтая каманда будзе грозным канкурэнтам для любой каманды. Ужо цяпер можна адзначыць добрую ігру іх дзяўчыны Е. Кавалё-нак, якая выйграла ў вопытнай А. Пачэпка. Заўважна вырас клас ігры Г. Дзмітрыева, І. Рукеі, К. Сіневіча і многіх іншых.

Цэнтральнай была сустрэча каманд 2 курса матфака і вылічальнага цэнтры. На 5 і 6 дошках другакурснікі Тузік і Кавалёўская перамаглі сваіх супернікаў. На трэцяй дошцы інжынер вылічальнага цэнтры М. Лепаўшынскі выйграў у Г. Хацкевіча. Цікава праходзіла сустрэча на першай дошцы паміж кандыдатам у майстры Г. Драбушэвічам і першараз-раднакам А. Абрамовічам. Гэтую партыю выйграў Драбушэвіч і зраўняў лік сустрэчы. Астатнія дзве сустрэчы закончыліся ўнічыю. У выніку —3:3.

Уперадзе — упартая барацьба амаль раўных па сіле «праціўні-каў».

Ігры адбываюцца ў памяшканні галоўнага корпуса (аўдыторыя № 336) па серадах з 19.00 і па нядзелях з 12.00.

Старты лыжнікаў

9—10 сакавіка на станцыі «Зялёнае» праходзіла першыя ўніверсітэта па лыжах. Саборніцтва прайшлі вельмі арганізавана, і ў гэтым вялікая заслуга судзейскай калегіі. У першыя ўдзельнічалі 9 каманд. На першае месца ў агульнакамандным заліку выйшлі гісторыкі. Другое месца заняла 2 каманда фізфака, на трэцім месцы — хімікі.

На дыстанцыях 5 і 10 кіламет-

раў першынствавала Оля Філіповіч (хімфак), на 3 кіламетры—Лілія Дубініна (юрфак). Сярод мужчын у гонцы на 15 і 20 кіламет-раў перамог Пётр Явід (геофак), выдатна прайшоў 10-кіламетровую дыстанцыю Аляксандр Галкоўскі з гістарычнага факультэта.

У эстафетах сярод мужчын перамаглі гісторыкі, у жанчын—студэнткі хімфака.

А. БАЛЕСНЫ.